

सामान्य हिन्दी

निर्धारित समय : तीन घण्टे]

[पूर्णांक : 200

Time allowed : Three Hours]

[Maximum Marks : 200

- निर्देश : (i) सभी प्रश्न अनिवार्य हैं ।
(ii) प्रत्येक प्रश्न के अंक उसके दाहिनी ओर अंकित हैं ।
(iii) उत्तर-पुस्तिका के अन्दर कहीं भी अपना नाम या अनुक्रमांक न लिखें । पत्रादि के अंत में क्ष, त्र, ज्ञ लिख सकते हैं ।

I. निम्नलिखित में से किसी एक पर 400 शब्दों का निबंध लिखें :

40

- (क) विज्ञापनों का जीवन पर प्रभाव
(ख) आज की भारतीय नारी
(ग) युवाओं ने संभाली कमान, अब बदलेगा हिन्दुस्तान
(घ) मंदीकरण का दौर और भारतीय अर्थ-व्यवस्था
(ङ) जल अगर न बचाओगे तो धरती से कट जाओगे

II. मानव ने अपनी बौद्धिक क्षमता तथा मानसिक शक्ति के बल पर अनेक प्रकार की उपलब्धियाँ प्राप्त करके यह सिद्ध कर दिया है कि सृष्टि के समस्त चराचरों में केवल वही सर्वश्रेष्ठ प्राणी है । मनुष्य ने अपनी बुद्धि तथा अन्य क्षमताओं का प्रयोग करके सागर का वक्षस्थल चीरकर उसके रहस्यों का पता लगा लिया है, पर्वत-शिखरों पर अपनी विजय पताका फहरा दी है, नदियों का रुख मोड़ डाला है, अंतरिक्ष की ऊँचाइयों को छू डाला है, पृथ्वी के गर्भ से अनेक प्रकार की खनिज सम्पदा निकाल ली है, अनेक असाध्य बीमारियों पर काबू पा लिया है, अनेक वैज्ञानिक उपकरणों द्वारा असंभव को संभव बना दिया है । आज जिधर भी देखते हैं, उधर ही मानव की जीत का डंका बजता दिखाई देता है । अपनी प्रतिभा एवं योग्यता से उसने इस पृथ्वी को तो नंदनवन बना दिया है । यह सब उसके अनवरत संघर्ष का परिणाम है । मानव ने पाषाण युग से लेकर आज तक प्रकृति की शक्तियों से संघर्ष किया है तथा कभी जीत तो कभी हार का सामना करते हुए वह आज भी अपने कार्य में जुटा है । मानव अपनी चिंतन शक्ति के कारण उचितानुचित, कर्तव्याकर्तव्य, धर्माधर्म, भले-बुरे तथा हानिकारक-लाभदायक जैसी वस्तुओं, विषयों तथा समस्याओं के बारे में सोचकर उचित निर्णय करने की अद्भुत क्षमता रखता है, क्योंकि उसमें दृढ़ता, कर्मठता, स्वावलंबन, साहस, कष्ट सहिष्णुता, धैर्य आदि गुण विद्यमान हैं । इन्हीं के बल पर वह अद्भुत सामर्थ्य रखता है । मानव में संघर्ष करने की अद्भुत क्षमता होते हुए भी संघर्ष करते-करते कभी-कभी वह निराश और हताश हो जाता है । परिस्थितियाँ उसे चुनौतियाँ देती हैं जिन्हें वह स्वीकार नहीं कर पाता । ऐसी स्थिति में वह सफलता प्राप्त करने से वंचित रह जाता है । कभी-कभी वह भाग्यवादी बनकर निराशा के गर्त में गिरता है और स्वयं को भाग्य के हाथों छोड़ देता है । निराशा उसके पुरुषार्थ को कुंठित कर देती है । ऐसे अनेक उदाहरण दिए जा सकते हैं जब निराशा ने मानव को दुर्बल बनाया ।

(क) उपर्युक्त गद्यांश का उचित शीर्षक लिखिए ।

5

(ख) मूल गद्यांश का सारांश लिखिए ।

20

(ग) उपर्युक्त गद्यांश में तीन रेखांकित अंशों की व्याख्या कीजिए ।

15

- III. (i) निम्नलिखित विषयों में से किसी एक का पल्लवन कीजिए : 15
- (क) राष्ट्रीय एकता
(ख) नर-नारी एक समान
(ग) भाग्य और पुरुषार्थ
(घ) नैतिक पतन
(ङ) विपति कसौटी जे कसे, ते ही साँचे मीत

- (ii) “कार्यालय के कर्मचारी श्री योगेन्द्र कुमार, लिपिक का स्थानांतरण रोहतक से हैदराबाद हो गया है। उसने आवेदन किया है कि उसकी घरेलू परिस्थिति अत्यन्त चिंताजनक है। दोनों बच्चे स्कूल पढ़ रहे हैं। हैदराबाद जाकर इनको हिन्दी माध्यम से पढ़ाने में बहुत कठिनाई आएगी, क्योंकि वहाँ शिक्षा का माध्यम भिन्न है।” – इस संदर्भ में आप एक टिप्पणी लिखिए। 15

अथवा

हेमवती नन्दन बहुगुणा विश्वविद्यालय, गढ़वाल (श्रीनगर) के कुलसचिव, विश्वविद्यालय के सभी शिक्षक और गैर-शिक्षक कर्मचारियों को एक परिपत्र से सूचित करें कि वे अपनी कारों के आगे शीशे पर विश्वविद्यालय का निर्धारित स्टीकर अवश्य लगाएँ और कार शोड में ही खड़ी करें। 15

- IV. (क) किन्हीं पाँच शब्दों के चार-चार पर्यायवाची लिखिए : 10
- (i) अंधकार (ii) कमल
(iii) पृथ्वी (iv) चाँदनी
(v) कुबेर (vi) तरंग
(vii) गंगा (viii) गणेश

- (ख) किन्हीं पाँच शब्दों के विपरीतार्थक शब्द लिखिए : 5
- (i) ईश्वरवादी (ii) अनिवार्य
(iii) आवाहन (iv) आविर्भाव
(v) तरुण (vi) अतिवृष्टि
(vii) आकार (viii) अहिंसा

- (ग) किन्हीं पाँच पदों में से प्रत्येक में समास का नाम लिखिए : 5
- (i) राजपुरुष (ii) नीलकमल
(iii) अष्टाध्यायी (iv) पतिव्रता
(v) गंगा यमुना (vi) दिगम्बर
(vii) नरनारी (viii) शरणागत

